

મુન્દ્રા સનાતન સમાજ નું ૨૧ મું વાર્ષિક સ્નેહ મિલન



શ્રી કચ્છ કક્વા પાટીદાર સનાતન સમાજ મુન્દ્રા નું તારીખ ૦૫/૧૨/૨૦૨૧ રવિવાર ના પાટીદાર સમાજવાડી - મુન્દ્રા ખાતે ૨૧મુ વાર્ષિક સ્નેહ મિલન અને સરસ્વતી સન્માન સમારંભ યોજવામાં આવેલ હતો. આથી અગાઉ દિવસ દરમ્યાન યોજાતા આ કાર્યક્રમ ને આ વખતે પહેલીવાર દિવસ અને રાત્રી નું આયોજન રાખવામાં આવેલ હતું. બપોરે ૩ વાગે સમાજ નાં અગ્રણીઓ દ્વારા દીપ પ્રાગટ્ય કરીને કાર્યક્રમ નો શુભારંભ થયો, હતો

ત્યાર બાદ યુવક મંડળ નાં મંત્રી મહેશભાઈ સેંધાણી દ્વારા શાબ્દિક સ્વાગત કરવામાં આવેલ હતું. ત્યાર બાદ સમાજની બાલિકાઓ દ્વારા સ્વાગત ગીત રજુ કરવામાં આવ્યું હતું, અને અભ્યાસ ક્રમમાં ઉર્તીણ થયેલા બાળકો ને દાતા પરિવાર નાં વરદ હસ્તે સરસ્વતી સન્માન એનાયત કરવામાં આવ્યાં હતાં.

જેમાં LKGથી લઈને ગ્રેજ્યુટ સુધી નાં બાળકો નું સન્માન કરવામાં આવ્યું અને ત્યાર બાદ સમાજ ના પ્રમુખ સામજીભાઈ દડગા નાં અધ્યક્ષ સ્થાને ગ્રેજ્યુટ થયેલા વિદ્યાર્થીઓ ને સમાજ દ્વારા સર્ટિફિકેટ આપીને સન્માનિત કરવામાં આવ્યા હતા, સાથે સાથે સમાજ દ્વારા બે વિશિષ્ટ સન્માન કરવામાં આવ્યા, જેમાં મુન્દ્રા બારોઈ નગરપાલિકા નાં પ્રથમ ઉપપ્રમુખ એવા સમાજ ના બહેન શ્રી ચંદ્રિકાબેન પાટીદાર નું સન્માન કરવામાં આવ્યું અને બીજું, કોરોના કાળ દરમિયાન સમાજ નાં ભાઈ શ્રી હરેશભાઈ સેંધાણી

દ્વારા થયેલ કામગીરી ની સમાજે નોંધ લઈ તેમનું પણ વિશિષ્ટ સન્માન કરવામાં આવ્યું હતું.

ત્યાર બાદ રાત્રી ભોજન લઈને સમાજ નાં બાળકો દ્વારા સાંસ્કૃતિક કાર્યક્રમ યોજવામાં આવ્યું હતું, જેમાં કુલ ૧૨ અલગ અલગ ડાન્સ અને સમાજિક નાટક પ્રસ્તુત કરવામાં આવ્યા હતા, સભા નું સંચાલન સમાજ નાં મંત્રી શ્રી મગનભાઈ દડગા દ્વારા કરવામાં આવેલ હતું, જયારે સરસ્વતી સન્માન નું સંચાલન અને આગોતરી તૈયારી શિક્ષણ સમિતિ ના ભાઈઓ ધનશ્યામભાઈ પોકાર, જીતેન્દ્રભાઈ નાકરાણી અને તેમની સાથે મુકેશભાઈ સેંધાણી, અશ્વિનભાઈ પોકાર અને બીનંતભાઈ રૈયાણી નો સહયોગ મળેલ હતો.

તેમજ સંસ્કૃતિક કાર્યક્રમનું સંચાલન ડો. અવિનાશભાઈ પોકાર અને જીજ્ઞાબેન વાસાણી દ્વારા કરવામાં આવેલ. તેમની સાથે કપિલભાઈ ચોપડા, સંદિપભાઈ વેલાણી, હસમુખભાઈ સાંખલા, ગીરીશભાઈ ચૌધરી, નીતિનભાઈ ધોળું અને કલ્પેશભાઈ નાકરાણી નો સાથ સહકાર રહેલો હતો સમગ્ર કાર્યક્રમમાં યુવક મંડળ નાં પ્રમુખ ભરતભાઈ હળપાણી, મંત્રી શ્રી મહેશભાઈ સેંધાણી અને તેમની સાથે યુવક મંડળ ના સભ્યો ઉપસ્થિત રહ્યા હતા.

છેલ્લે કલ્પેશભાઈ દડગા દ્વારા આભારવિધિ બાદ ૨૧માં સ્નેહ મિલન નાં કાર્યક્રમ ને પૂર્ણ જાહેર કરેલ હતો....

ટીમ યુવાસંઘ

પૂર્વ કચ્છ રિજયન પ્રચાર પ્રસાર સમિતિ.

મંગવાના, તાલુકા નખત્રાણામાં પણ મહિલાઓને સુકાન સમરસ ગામ

ગ્રામ પંચાયતની ચૂંટણીને હવે ગણતરીના દિવસો બાકી છે, ત્યારે ગ્રામ પંચાયતો સમરસ થવાનું શરૂ થયું છે. કચ્છના નખત્રાણાના મંગવાણા ગ્રામ પંચાયત સમરસ થઈ છે.

૧૫ વર્ષ બાદ મંગવાણા ગ્રામ પંચાયત સમરસ થઈ છે. મંગવાણા ગ્રામ પંચાયતની આખી બોડી મહિલાઓની બનાવાઈ છે. ત્યારે સરપંચ, ઉપસરપંચ સહિતના પદ પર મહિલાઓનો દબદબો જોવા મળ્યો છે.



દિવચન અને મા વિદ્વિષાવૈ!

એક વચન અને બહુ વચન - Singular and plural હું અને અમે -આપણે- તો વ્યવહારમાં પ્રચલિત છે પણ આ દિવચન - એ સંસ્કૃતમાં શીખ્યા અને જ્યારે જ્યારે, જ્યાં જ્યાં, દિવચન જોઉં

ત્યાં ત્યાં ઉપનિષદ યાદ આવે. આવ, મારી પાસે આવી બેસ અને આપણે ભણીએ, શીખીએ, આત્મજ્ઞાન.

Dialogue between the Two.. મોનોલોગ- ફક્ત ભાષણ નહિ પણ ડાયલોગ-બે વચ્ચેનો સંવાદ-અને સંવાદ ને સંવાદ જ માત્ર, વિતંડાવાદ નહિ. ચર્ચા ખરી પણ જેનું પરિણામ આવી શકે તેવી ચર્ચા.

આ બધું શરૂ કરતા પહેલા એક "વીશ" કરવામાં આવે છે, મનમાં એક ભાવના પેદા થાય છે-એ શાંતિમંત્ર -ઉપનિષદ - શીખવાનું ચાલું કરતા પહેલા inaugural મંત્ર. આ મંત્ર કદ, તૈતરિય અને શ્વેતશ્વેતર ઉપનિષદમાં આવે છે. અહીં બે જ જણની વાત છે એટલે સ્વભાવિક જ આખા મંત્રમાં દિવચન નો ઉપયોગ છે.

ઐં સહ નાવવતુ । સહ નૌં ભુનક્તુ। સહ વીર્યં કરવામૈ । તેજસ્વિ નાવધીતમસ્તુ મા વિદ્વિષાવૈ । ઐં શાન્તિ: શાન્તિ: શાન્તિ: ॥

અહીં -"સહ નૌ" માટે આ શુભેચ્છા છે. નૌ એટલે અમે બે-સહ-સાથે...

આ આખો મંત્ર અમારા બંનેના કલ્યાણ માટે છે. આ બે કોણ? " નૌ" એટલે કોઈ પણ બે- ગુરુ શિષ્ય- બે મિત્રો, પતિ પત્ની, માતા પુત્રી, પિતા પુત્ર....

સાબરકાંઠા જિલ્લા નું આપણી સમાજનું એક એવું આદર્શ ગામ ★મોતીસરી

જયા છેલ્લા ૩૦ વર્ષ થી સરપંચ માટે ઈલેક્શન નહિ પરંતુ સિલેક્શનથી સમરસ સરપંચ અલ્પેશ ઈશ્વરભાઈ ભાવાણી . . .

સમરસ ગ્રામ પંચાયત - એટલે કે સાબરકાંઠા જિલ્લા નું આપણી સમાજ નું એક એવું આદર્શ ગામ મોતીસરી બિનહરીફ (કોઈ એક જ ઉમેદવાર સર્વસંમતિથી પસંદ કરવો અને ચુંટણી ન કરવી) ઉમેદવારો વડે ચાલતી ગ્રામ પંચાયત. ખાસ કરીને આ યોજના ગુજરાત સરકાર દ્વારા જાહેર કરવામાં આવેલી છે. આ યોજના મુજબ જે ગામમાં ગ્રામ પંચાયતની એક જ ઉમેદવાર હોવાને કારણે ચુંટણી કરવાની જરૂર ન પડે, તેવી પંચાયતને સમરસ ગ્રામ પંચાયત કહેવામાં આવે છે તેમ જ આ પ્રકારની ગ્રામ પંચાયતને વિશેષ અનુદાન પણ આપવામાં આવે છે.

જયા છેલ્લા ૩૦ વર્ષ થી સરપંચ માટે ઈલેક્શન નહિ પરંતુ સિલેક્શનથી સમરસ સરપંચની વરણી કરવામાં આવે છે અને અત્યારે હાલ આવતા પાંચ વર્ષ માટે પણ સમરસ સરપંચ તરીકે ઉત્સાહી અને મિલનસાર સ્વભાવ ધરાવતા અલ્પેશ ઈશ્વરભાઈ ભાવાણીની બિન હરીફ પસંદગી કરવામાં આવી છે સાથે સાથે તમામ વોર્ડ સભ્યો પણ બિનહરીફ થયાં છે.

પંચાયતના સર્વે પ્રજાજનો એ અલ્પેશભાઈ ની સરપંચ તરીકે વધાવી લઈ જણાવ્યું હતું કે ભગવાન શ્રી લક્ષ્મીનારાયણ અને મા ઉમિયા ના આશીર્વાદ થી કંપા ને

વધુ ને વધુ આગળ લઈ જઈ અને એક આદર્શ ગામ તરીકે મોતીસરી નામ વધુ રોશન થાય એવો પ્રયત્ન કરે તેવા આશીર્વાદ આપ્યા હતા.ગ્રામ પંચાયત કે જે પંચાયતી રાજની પાયાની સંસ્થા છે તેની ચૂંટણીમાં પશ્ચિમ ધોરણ રાખ્યું નથી.

ગામડામાં વેરઝેર, કાવાદાવા, વૈમનસ્ય ઉભા ન થાય તેવી ભાવના ઉજાગર કરતી યોજના છે. જેમાં તમામ ગ્રામવાસીઓ એકઠા મળી પોતાનામાંથી સર્વસંમતિથી ગ્રામ પંચાયતના વહીવટ માટે પ્રતિનિધિઓ નક્કી કરે છે અને અનેક વ્યક્તિઓ પોતાનો હક્ક જતો કરીને સમાજ માટે પ્રેરણારૂપ આચરણ કરી ગામનું ભલુ અને વિકાસ કરવાના ઉચ્ચ હેતુ માટે ઉમદા અભિગમ અપનાવે છે.ગ્રામ પંચાયતોની ચૂંટણીઓ દિન-પ્રતિદિન ખૂબ જ ખર્ચાળ થતી જાય છે અને ગ્રામ્ય જીવનમાં મતભેદોનું વાતાવરણ વધારે છે.આવા સંજોગોમાં ગ્રામ પંચાયતોની ચૂંટણીઓ વ્યાપક સમજૂતીથી બિનહરીફ રીતે અને સર્વસંમતિથી થાય જેથી સ્થાનિક પ્રજા ગામના વિકાસના કામોમાં ઉમંગભેર ભાગ લે તેવી પરિસ્થિતિનું નિર્માણ કરવામાં આવ્યું છે. માટે ગૌરવ સાથે

મોતીસરી ગામના દરેક રહીશ ને અભિનંદન.



વોર્ડ નં ૧ શ્રીમતી ગીતાબેન જીતેન્દ્ર ભાઈ ચૌહાણ




વોર્ડ નં ૬ શ્રીમતી કાંતાબેન મણીલાલ ભાઈ ચૌહાણ

ગામ ખોંભડી તા.૦૩/૧૨/૨૦૨૧ રોજ નખત્રાણા મધ્યે સૌ-ગ્રામજનોની લાગણી અને માંગણી સાથે આશીર્વાદ, શુભેચ્છાઓ સહ ગ્રામ્ય સમરસ પેનલમાં સરપંચ તરીકે શ્રીમતી ધર્મિષ્ઠાબેન હીરાલાલ કાપડી સાથે પેનલમાં

આપણી પાટીદાર એવા ૨ ઉમેદવાર તરીકે

વોર્ડ નં. ૦૧ બેઠક પર શ્રીમતી ગીતાબેન જીતેન્દ્રભાઈ ચૌહાણ અને વોર્ડ નં ૬ બેઠક પર શ્રીમતી કાંતાબેન મણીલાલભાઈ ચૌહાણ,

અગ્રણ્ય વડીલો તથા ગ્રામજનોની ઉપસ્થિતિમાં ઉમેદવાર તરીકે નામાંકન - પત્ર રજૂ કરેલ. આપણા પાટીદાર નાં ઉમેદવારો ને અદ્ભુત અભિનંદન સહ શુભકામનાઓ.



આજની ચિંતનકણિકા



ભલે એક જરા વધારે જ્ઞાની હોય પણ એ એવું નથી કહેતો કે મારું તો કલ્યાણ થઈ જ ગયું છે. - હું આ બધું તારા માટે કરું છું, ના, એવું નહિ, આવ બેસ મારી પાસે, આપણા બે ય માટે આપણે સારી ભાવના કરી પછી શીખીએ. સહ ના વવતુ-ખરેખર સંધિ છૂટી પડે તો-સહ નૌ અવતુ

અવતુ એટલે રક્ષણ કરો, રક્ષણ થાય. અમે બે અહીં " આરણ્યક" થઈ અરણ્યમાં બેઠા તો છીએ પણ અમારું રક્ષણ થાય- જીવજંતુ, ટાઢ તડકો, ખરાબ વિચારો, ચંચળતા- જે પણ અભ્યાસમાં વિઘ્ન કર્તા હોય તે બધાથી " અમારા બે ય" નું રક્ષણ થાય.

-સહ નૌ ભુનક્તુ

અહીં ભુનક્તુ નો સાધારણ અર્થ પોષણ થાય, અમારા બે ય નું પાલન થાય, અમે જે કાર્ય માટે બેઠા છીએ એને માટે અમને શક્તિ મળે.

-સહ વીર્યં કરવાવૈ

અમે બંને સાથે આ જ્ઞાન મેળવવા પુરુષાર્થ કરીએ. કારણ આ સંવાદ છે, અને સંવાદમાં શીખનાર તો શીખે જ છે પણ શીખવનારે ય શીખે છે. કોઈ મનની વાત/ મુંઝવણ જ્યારે બીજા પાસે બોલાય તો આપણે એને " Loud Thinking" કહીએ- અને ઘણીવાર બોલનારના મનમાં જે દ્વિધા હોય તે મોટેથી કક્ત બીજાને કહેતા કહેતા જ સ્પષ્ટ થઈ જાય. એટલે નહિ કોઈ ઉચ્ચ સ્થાને ન કોઈ નીચા પગથિયે, ચાલ, આપણે બેઉ શીખીએ.

-તેજસ્વિનાવધીતમસ્તુ

તેજસ્વિ નૌ અધીતમ્ અસ્તુ,

જે પણ આપણે શીખીએ, એ બધું " તેજસ્વી" -સ્પષ્ટ થાય, કોઈ ગૂંચવાડો ન રહે, ફક્ત શબ્દોની

માયાજાળ ન રહે, અર્થપૂર્ણ બને.

-મા વિદ્વિષાવૈ

આ મને ખુબ ગમે છે. બે જણ સાથે રહે છે, વિચારવિમર્શ કરે છે એમાં એકબીજાનો દ્રેષ થવાની પૂરી સંભાવના છે.

દ્રેષ થાય તો " ઉપનિષદ" ન થાય.

મંત્રમાં કહે છે, અમારો સંવાદ જણવાઈ રહે, misunderstanding ન થાય, હૂંસાતૂંસી ન થાય, વિતંડાવાદ ન થાય.

આપણને એમ થાય કે આવા ઉપનિષદનો અભ્યાસ કરનાર વચ્ચે ય દ્રેષ થતો હશે? પણ, જેમ જ્ઞાન વધે તેમ " હું" મોટો થાય અને એકબીજાના " હું" ટકરાય.

દ્રેષને કારણે જ વ્યક્તિઓ એક બીજાથી દૂર રહેવા પ્રેરાય છે. અને નીકટ આવતાં જ વિખવાદ શરૂ થાય છે.

અમે એક બીજાનો દ્રેષ ન કરીએ અને હળી મળીને કર્મો કરતા રહીએ એવી શક્તિ મળે. પરંતુ આવા વર્તનની અપેક્ષા તો જ રાખી શકાય જ્યારે આપણે આપણું શીખેલું અને અનુભવેલું બધું જ મન અને બુદ્ધિથી પચાવીએ. જે કાંઈ શીખીએ તેનો વિચાર અને વિવેકથી ઉપયોગ કરીએ.

ૐ શાન્તિ: શાન્તિ: શાન્તિ:

અમને જે વાત/ વસ્તુ/ વ્યક્તિ/ બનાવ/ ઉપાધિ/ રોગ થી અશાંતિ થાય એવું હોય તો એ બધાથી પર જઈ અમે બે ય શાંત રહી શકીએ.

મિશન અભિમન્યુ

શ્રી ઉમા એજ્યુકેશન એન્ડ ચેરીટેબલ ટ્રસ્ટ. SUV International school.

www.jeevansparsh.com

● Corporate Club Member - LIC OF INDIA

● TOT, COT & MDRT (USA) Qualifier Member Since 2002

● Life Member of MDRT (USA)

● "Area Chair for Central INDIA" of MDRT MCC Committee

BRIJESH PATEL
INSURANCE & INVESTMENT CONSULTANT

Insurance Planning | Wealth Management | Prudent Advice | Technology Enabled

All above, with best in class servicing

LIC | MDRT

JEEVAN SPARSH
E-73 Sector-I, Devendra Nagar, Raipur (C.G.), Tel. : 0771-2524774, 4044774
Mob. : 94252 04774, 95841 47000, E-mail: jeevansparsh@gmail.com.

સહી સલાહ
હર વાર...

આજનું આયમન

માગસર સુદ ૫, વિ. સંવત ૨૦૭૮ બુધવાર, તા. ૮/૧૨/૨૦૨૧

ઉત્સાહ સમાન બળ નહીં, ધૈર્ય સમાન મિત્ર નહીં, સંતોષ સમાન ધન નહીં, અને અનુભવ સમાન ગુરુ નહીં

શ્રી લક્ષ્મીનારાયણ કેન્દ્રસ્થાન સંસ્કારધામ દેશલપર-કચ્છ.

ભાવલીની શ્રદ્ધાંજલી-સનાતન ધર્મ પત્રિકા

તા-૫-૧૨-૨૧

સ્વં.નારણભાઈ શિવજીભાઈ નાકરાણી. ઉમર વર્ષ ૮૧ ગામ-થરાવડા (ભડલી) નખત્રાણા(સ્થાનિક)

તારીખ: ૭-૧૨-૨૦૨૧

સ્વ.કુંવરબેન મેઘજીભાઈ ખીમાણી (નાકરાણી) ઉમર વર્ષ: ૮૫ કચ્છ માં ગામ કંડાણ (તા.અબડાસા)(સ્થાનિક)

સ્વ. મુકેશ કુમાર નાનજી ભાઈ રૂડાની ઉમર વર્ષ: ૫૪ ઈન્દોર મ. પ્ર. કચ્છ (અંગીયા નાના)

પરમજ્ઞાનુ પરમાત્મા સદગતના દિવ્ય આત્મા ને પરમ શાંતિ અર્પે એજ પ્રાર્થના, શ્રી સમાજ સનાતન ધર્મ પત્રિકા ની પ્રચાર પ્રસાર સમિતિ દ્વારા ભાવ પૂર્ણ શ્રદ્ધાંજલિ ૐ શાંતિ શાંતિ શાંતિ

કાર્યાલય :૫૦૧-૫૦૪,પાંચમો માળ,નરોડા બિઝનેસ હબ કોમ્પ્લેક્સ,નરોડા દેહેગામ રોડ,એસપી રિંગ રોડ પાસે,નરોડા અમદાવાદ- ૩૮૨૩૩૦ મોબાઈલ:૭૭૧૮૮૭૭૭૭૪